

මැතිවරණ කොමිෂන් සභාව,

සරණ මාවත, රාජගිරිය.

2022.12.23

සියලුම අමාත්‍යාංශ ලේකම්වරුන්,  
රාජ්‍ය සේවා කොමිෂන් සභාවේ සහ අනෙකුත් ව්‍යවස්ථාපිත කොමිෂන් සභාවල ලේකම්වරුන්,  
සියලුම පළාත් සභා ප්‍රධාන ලේකම්වරුන්,  
සියලුම පළාත් ආණ්ඩුකාරවර ලේකම්වරුන්/ පළාත් සභා අමාත්‍යාංශ ලේකම්වරුන්/ සියලුම පළාත් රාජ්‍ය සේවා කොමිෂන් සභා ලේකම්වරුන්,  
සියලුම දෙපාර්තමේන්තු ප්‍රධානීන්,  
සියලුම දිස්ත්‍රික් ලේකම්වරුන්,  
සියලුම රාජ්‍ය සංස්ථා/ ව්‍යවස්ථාපිත මණ්ඩලවල සභාපතිවරුන්/ සාමාන්‍යාධිකාරීවරුන්

**මැතිවරණ කාර්යයන් සඳහා රාජ්‍ය සේවයේ නිලධරයන්ගේ තොරතුරු රැස් කිරීම**

ඉදිරියේදී පැවැත්වීමට නියමිත ඡන්ද විමසීම් සඳහා රාජ්‍ය සේවයේ සියලුම නිලධරයන් හා සේවකයන්ගේ සහාය ලබා ගැනීමට අපේක්ෂිතය. එලෙස නිලධරයන් හා සේවකයන් මැතිවරණ රාජකාරී සඳහා යොදවා ගැනීමට අවශ්‍ය තොරතුරු ලබා ගැනීම සඳහා මැතිවරණ කොමිෂන් සභාව විසින් මධ්‍යම හා පළාත් රාජ්‍ය සේවයේ සියලුම නිලධරයන් සම්බන්ධයෙන් සහ සංස්ථා හා මණ්ඩල සඳහා ද්විතීයතය කර ඇති රජයේ නිලධරයන් සම්බන්ධයෙන් සංගණනයක් කළ යුතුව ඇත. මෙම සංගණනයට අදාළ දත්ත පත්‍ර (COPEC-F1 හා COPEC-F2) මෙම වක්‍රලේඛය සමඟ යා කර ඇති අතර (පිළිවෙලින් ඇමුණුම 1 හා 2), එම ආකෘති මැතිවරණ කොමිෂන් සභාවේ නිල වෙබ් අඩවියෙන් ද ([www.elections.gov.lk](http://www.elections.gov.lk)) බාගත කරගත හැකිය.

- **COPEC-F1** - ප්‍රධාන ගණන් කිරීමේ නිලධරයා ඇතුළු සහකාර තේරීම්භාර නිලධරයන් හා ජ්‍යෙෂ්ඨ ඡන්ද ස්ථානාධිපති (පිරිමි) නිලධරයන් සඳහා වූ සංගණන ආකෘතිය [ARO/(M/F)], SPO(M)]
- **COPEC-F2** - ඡන්ද විමසීමවලදී ජ්‍යෙෂ්ඨ ඡන්ද ස්ථානාධිපති (කාන්තා)/ කනිෂ්ඨ ඡන්ද ස්ථානාධිපති හා ලිපිකරු නිලධරයන් සඳහා වූ සංගණන ආකෘතිය [SPO(F)/ JPO (M/F), CL (M/F)]

02. මධ්‍යම රජයේ සහ පළාත් රාජ්‍ය සේවයේ නියුතු, ස්ථීර පත්වීම් දරන සියලුම නිලධරයන් හා විදුහල්පතිවරුන් මෙන්ම ගුරුවරුන්ද මැතිවරණ රාජකාරීවල යෙදවීම පිණිස මැතිවරණ කොමිෂන් සභාවට ඔවුන්ගේ තොරතුරු ලබාදීම අත්‍යවශ්‍යය. ඡන්ද විමසීම් පැවැත්වෙන දින හා එයට ආසන්නතම දින කිහිපය තුළ දී රජයේ කාර්යාලවල සාමාන්‍ය කටයුතු අවශ්‍යයෙන්ම තාවකාලිකව අත්හිටුවීමට සිදුවන අතර, ඡන්ද විමසීම සාර්ථකව පවත්වනු පිණිස ඒ සඳහා සුදුසු නිලධරයන් යෙදවිය යුතු හෙයින්, අත්‍යවශ්‍ය සේවාවන් සඳහා යෙදවිය යුතු වන නිලධාරීන්ගේ සංඛ්‍යාව ද දැඩි ලෙස සීමා කළ යුතුව පවතී. එවැනි අත්‍යවශ්‍ය සේවාවන්හි යෙදවිය යුතු නිලධරයන් මැතිවරණ රාජකාරීවලින් නිදහස් කිරීම සඳහා අවශ්‍ය අනුමැතිය ඡන්ද විමසීම් ආසන්නතම දී මැතිවරණ කොමිෂන් සභාව විසින් ලබාදෙනු ඇත.

03. මැතිවරණ රාජකාරී කටයුතුවල නිරත වීම නිසා තම තමන්ට නියමිත ඡන්ද පොළට ගොස් පෞද්ගලිකව ඡන්දය දීමට නොහැකි වන සියලුම රජයේ නිලධරයන්ට තැපැලෙන් ඡන්දය දීමේ පහසුකම් සලසාලන විධිවිධාන අදාළ ඡන්ද විමසීම් පනත්වලට ඇතුළත් කර ඇත. තැපැල් ඡන්ද පහසුකම් සඳහා අයදුම් නොකිරීම හෝ නිවැරදි තොරතුරු සැපයීමට අපොහොසත්වීම හෝ අයදුම්පත් ප්‍රමාදවී ඉදිරිපත් කිරීම හෝ අයදුම්පත් ප්‍රතික්ෂේප වීම හෝ ඡන්ද විමසීම් රාජකාරීවලින් නිදහස් වීමට හේතුවක් නොවන බව ආයතන ප්‍රධානීන් විසින් අදාළ සියලුම නිලධරයන්ට අවධාරණයෙන්ම දැනුම් දිය යුතුය. ජනරජයෙන් වැටුප් ලබන කිසිදු රජයේ නිලධරයෙකුට/ සේවකයෙකුට මැතිවරණ කොමිෂන් සභාවේ පූර්ව අනුමැතියකින් තොරව මැතිවරණ රාජකාරීවලින් බැහැර වීමට හැකියාවක් නැති බව අවධාරණය කරනු ලැබේ.

04. අදාළ ආයතන ප්‍රධානියා විසින් මැතිවරණ රාජකාරීවලින් නිදහස් කිරීමක් නිශ්චිතවම නිර්දේශ කරනු ලැබීමෙන් පසු මැතිවරණ කොමිෂන් සභාව විසින් මැතිවරණ රාජකාරීවලින් නිදහස් කළහොත් හැර, සෑම රජයේ නිලධරයෙකුගේම සේවය මැතිවරණ රාජකාරී සඳහා ලබාගත හැකි යැයි සලකනු ලැබේ. ආයතන ප්‍රධානියාගේ අදහසේ හැටියට ප්‍රමාද කළ නොහැකි කිසියම් අත්‍යවශ්‍ය රාජකාරීයක යෙදවීමට සිදුවන නිසා හෝ නිලධරයෙකුගේ

පෞද්ගලික හේතුවක් මත (උදා: තදබල අසනීප, ගර්භනී, පශ්චාත් ප්‍රසූති හෝ එවන් විශේෂිත) හෝ යම් නිලධාරියකුගේ සේවය මැතිවරණ රාජකාරි කටයුතු සඳහා ලබාදීමට නොහැකි වන්නේ නම්, ඊට අදාළ සනාථ කිරීම් ලේඛන සමඟ අදාළ ආයතන ප්‍රධානියාගේ නිර්දේශ මැතිවරණ කොමිෂන් සභාව වෙත ඉදිරිපත් කළ යුතුය. එසේවුවද රජයේ නිලධාරීන් මැතිවරණ රාජකාරිවලින් නිදහස් කිරීමේ බලය මුළුමනින්ම මැතිවරණ කොමිෂන් සභාව වෙත පැවරෙන බව ද සැලකුව මැනවි.

05. පහත ගණයන්ට අයත් වන නිලධාරීන් හැර, ඔබ කාර්යාලයේ/ පාසලේ සිටින ස්ථිර පත්වීමක් සහිත සියලුම නිලධාරීන්/ විදුහල්පතිවරුන්/ ගුරුවරුන්, ස්ත්‍රී/ පුරුෂ හේදයකින් තොරව මැතිවරණ රාජකාරිවල නිරත කරවීමට අපේක්ෂිතය.

- i. කැබිනට් අමාත්‍යාංශ සහ රාජ්‍ය අමාත්‍යාංශවල ලේකම්වරුන් හෝ ඒ හා සමාන තනතුරු දරන නිලධාරීන්
- ii. ඡන්ද විමසීම් රාජකාරි සඳහා දුර බැහැර ගමන් කිරීමට අපහසු හෝ ඡන්ද විමසීම් රාජකාරි ඉටු කිරීමට අපහසු තරම් ආබාධිත තත්ත්වයෙන් පසුවන නිලධාරීන්
- iii. මෙම වක්‍රලේඛය නිකුත් වන දින සිට මාස 06 ක කාලය තුළ රාජ්‍ය සේවයෙන් විශ්‍රාම ගැනීමට නියමිත නිලධාරීන්
- iv. බෞද්ධ භික්ෂූන් වහන්සේලා ඇතුළු ආගමික පුජකවරුන්
- v. ගර්භනී අවස්ථාවේ පසුවන නිලධාරීන්ගේ , මවකිරි බොන ළදරුවන් සිටින නිලධාරිනියන් හා මැතිවරණ රාජකාරිවල යෙදවීමට නොහැකි තරම් බරපතල අසනීප තත්ත්වයේ පසුවන නිලධාරීන් (ලේඛණ මගින් සනාථ කළ යුතුය)

ඉහත කාණ්ඩවල නිලධාරීන් හැර සෙසු නිලධාරීන් මැතිවරණ රාජකාරිවලින් නිදහස් කරවා ගැනීම පිණිස අදාළ ආයතන ප්‍රධානියාගේ නිර්දේශය ද සමඟ ලිඛිත ඉල්ලීම් මැතිවරණ කොමිෂන් සභාවට ඉදිරිපත් කළ යුතුය. යම්කිසි පිළිගත හැකි හේතුවක් නිසා මැතිවරණ රාජකාරි සඳහා (අදාළ ආයතන ප්‍රධානියාගේ නිර්දේශ මත නිදහස් කරන නිලධාරීන්) තැපැල් ඡන්ද ඉල්ලුම් කිරීම කිසිසේත්ම නොකළ යුතු අතරම ආයතන ප්‍රධානීන් විසින් ඒවා සහතික කිරීම ද නොකළ යුතුය.

06. ස්ත්‍රී/ පුරුෂ හේදයකින් තොරව සියලුම නිලධාරීන්/ විදුහල්පතිවරුන්/ ගුරුවරුන් ලවා මෙම ආකෘති පත්‍ර සම්පූර්ණ කරවා ඉදිරිපත් කර ඇති බවට නිසැකවීම ආයතන ප්‍රධානීන්ගේ වගකීම වේ. ඒ අනුව 2022 දෙසැම්බර් මස වැටුප් ලේඛනයේ නම් ඇතුළත්ව ඇති වාර්ෂික ස්ථාන මාරුවීම් ලබා ඇති නිලධාරීන් හැර අනෙකුත් සියලුම නිලධාරීන් ලවා නිලධාරි සංගණන ආකෘති පත්‍ර සම්පූර්ණ කරවා ඉදිරිපත් කරවීමට ආයතන ප්‍රධානීන් විසින් කටයුතු කළ යුතු බව අවධාරණය කෙරෙන අතර එසේ සම්පූර්ණ කරන ලද ආකෘතිපත්‍ර සමඟ 2022 දෙසැම්බර් මස වැටුප් ලේඛනයේ නම් ඇතුළත්ව ඇති නිලධාරීන්ගේ නාමලේඛනයක් ද ආයතන ප්‍රධානියා විසින් පෞද්ගලිකවම අත්සන් තබා සහතික කිරීමෙන් අනතුරුව කොළඹ දිස්ත්‍රික්කය තුළ හැර අනෙකුත් දිස්ත්‍රික් මැතිවරණ කාර්යාල වෙත යොමු කළ යුතුය. කොළඹ දිස්ත්‍රික්කයට අදාළව එම තොරතුරු එවිය යුතු ආකාරය අංක 11 ඡේදයේ සටහන් කර ඇත.

07. අමාත්‍යාංශ/ දෙපාර්තමේන්තුවල නිලධාරීන් වෙතත් කාර්යාලවලට අනුයුක්ත කර ඇති විටදී එවැනි නිලධාරීන්ගේ තොරතුරු ඉදිරිපත් කළ යුත්තේ අනුයුක්ත කර ඇති කාර්යාල හරහාය. (උදා: කෘෂිකර්ම දෙපාර්තමේන්තුවේ නිලධාරියෙකු යම් ප්‍රාදේශීය කාර්යාලයකට අනුයුක්ත කර ඇත්නම් ඔහුගේ ආකෘති පත්‍රය ඉදිරිපත් කරනු ලැබිය යුත්තේ අදාළ ප්‍රාදේශීය කාර්යාලයේ ප්‍රධානී මගිනි.)

08. තැපැල් දෙපාර්තමේන්තුවේ සහ ශ්‍රී ලංකා දුම්රිය දෙපාර්තමේන්තුවේ අත්‍යවශ්‍ය සේවා පවත්වාගෙන යෑමට අවශ්‍ය කාර්ය මණ්ඩල හැර ඡන්ද විමසීම් කටයුතු සඳහා පහසුවෙන් මුදාහැරිය හැකි මතු දැක්වෙන කාණ්ඩවලට ඇතුළත් සියලුම නිලධාරීන් ලවා සම්පූර්ණ කරවන ලද ආකෘතිපත් නියමිත ආවරණ ලිපි සමඟ ඉදිරිපත් කළ යුතු අතර, පළාත් හා දිස්ත්‍රික් සෞඛ්‍ය සේවා අධ්‍යක්ෂවරුන් විසින් ස්වකීය කාර්යාලයීය නිලධාරීන්ගේ ආකෘති පත්‍රවලට අමතරව ආරෝග්‍යශාලා කාර්ය මණ්ඩලයන්හි වෛද්‍ය/ හෙද/ පරිපූරක වෛද්‍ය සේවාවල නිලධාරීන් අතුරින් ඡන්ද විමසීම් රාජකාරි සඳහා පහසුවෙන් මුදාහැරිය හැකි නිලධාරීන් ලවා ද අදාළ ආකෘතිපත්‍ර සම්පූර්ණ කරවා නියමිත ආවරණ ලිපි සමඟ පහත ඡේද අංක 11 හි දැක්වෙන පරිදි අදාළ කාර්යාල වෙත ඉදිරිපත් කළ යුතුවේ.

09. ප්‍රධාන ගණන් කිරීමේ නිලධාරීන් ලෙස සේවයේ යෙදවීමට සුදුසුකම්ලත් නිලධරයන් ද ඇතුළු සියලුම සහකාර තේරීම්භාර නිලධාරී මට්ටමේ නිලධරයන් හා ජ්‍යෙෂ්ඨ ජන්ද ස්ථානාධිපති (පිරිමි) නිලධරයන් සඳහා වෙන වෙනම COPEC-F1 ආකෘතියෙන් ද ජ්‍යෙෂ්ඨ ජන්ද ස්ථානාධිපති (කාන්තා) හා, කනිෂ්ඨ ජන්ද ස්ථානාධිපති හා ලිපිකරු මට්ටමේ සේවයේ යෙදවීමට අපේක්ෂිත සියලුම නිලධාරීන් වෙත වෙනම COPEC-F2 ආකෘතියෙන් ද තොරතුරු සම්පූර්ණ කිරීම මැනවි.

10. නිලධරයන් පිළිබඳ සංගණන ලැයිස්තු ඉදිරිපත් කිරීමේ වගකීම අදාළ ආයතන ප්‍රධානියා වෙත පැවරෙන අතර ඒ ඒ නිලධරයන් විසින් ඉදිරිපත් කරනු ලබන COPEC-F1 හා COPEC-F2 ආකෘතිවල අංක 1 හි 1.1 සිට 1.8 සහ අංක 5 හි සඳහන් තොරතුරුවල නිරවද්‍යතාව එකී ආකෘතිපත්‍ර සහතික කරන මාණ්ඩලික නිලධරයා විසින් පරීක්ෂා කර බලා සනාථ කර ගත යුතුය.

11. දත්ත පත්‍ර (COPEC-F1 හා COPEC-F2) හා වැටුප් ලේඛණයේ සඳහන් නිලධාරී ලැයිස්තු එවිය යුතු ආකාරය.

**11.1 රාජගිරිය මැතිවරණ මහලේකම් කාර්යාලය වෙත එවිය යුතු දත්ත පත්‍ර**

- (අ) කොළඹ මහනගර සභා බල ප්‍රදේශය තුළ පිහිටා ඇති සියලුම අමාත්‍යාංශ, දෙපාර්තමේන්තු හා රජයේ කාර්යාල (රජයේ පාසල් මෙම කාණ්ඩයට ඇතුළත්ව නොමැත)
- (ආ) ඉසුරුපාය, සෙන්සිරිපාය, ගොවිජන මන්දිරය, සුහුරුපාය ඇතුළු බත්තරමුල්ලේ කාර්යාල සංකීර්ණයන්හි පිහිටා ඇති සියලුම රජයේ කාර්යාල
- (ඇ) සියලුම කොමිෂන් සභා, ශ්‍රී ලංකා විභාග දෙපාර්තමේන්තුව, විගණකාධිපති දෙපාර්තමේන්තුව, බස්නාහිර පළාත් සභාවේ සියලුම අමාත්‍යාංශ/ දෙපාර්තමේන්තු සහ බත්තරමුල්ල තැපැල් බල ප්‍රදේශය තුළ පිහිටි සියලුම අමාත්‍යාංශ හා දෙපාර්තමේන්තු

යන සියලුම කාර්යාලවල සේවයේ නියුතු සහකාර තේරීම්භාර නිලධාරී ගණයට අයත්වන [ARO (M) හා ARO (F)] සියලුම නිලධරයන්ගේ දත්ත පත්‍ර හා සංගණන ලේඛන ජ්‍යෙෂ්ඨ ජන්ද ස්ථානාධිපති ගණයට අයත්වන [SPO (M)] පිරිමි නිලධරයන්ගේ දත්තපත්‍ර (COPEC-F1) මැතිවරණ කොමසාරිස් ජනරාල්, මැතිවරණ මහලේකම් කාර්යාලය, සරණ මාවත, රාජගිරිය ලිපිනය වෙත එවිය යුතුය. සහකාර තේරීම්භාර නිලධාරීන්ගේ සහ ජ්‍යෙෂ්ඨ ජන්ද ස්ථානාධිපතිවරුන්ගේ දත්තපත්‍ර සම්පූර්ණ කිරීමේ දී නම, තනතුර හා සේවා ස්ථානය ඉංග්‍රීසි භාෂාවෙන් ද ලිවීම අත්‍යවශ්‍යය.

**11.2 නාරාහේන්පිට, නිලමැදුරේ පිහිටි කොළඹ දිස්ත්‍රික් ලේකම් කාර්යාල පරිශ්‍රයේ පිහිටා ඇති කොළඹ නාගරික මැතිවරණ කාර්යාලය වෙත එවිය යුතු දත්ත පත්‍ර**

- (අ) ඉහත 11.1 හි සඳහන් කාර්යාලවල සෙසු නිලධරයන්ගේ [SPO(F), JPO/CL(M), JPO/CL(F)] දත්ත පත්‍ර (COPEC-F2)
- (ආ) ඉහත 11.1 හි සඳහන් නොවන, එහෙත් කොළඹ දිස්ත්‍රික්කයේ පිහිටි සෙසු සියලුම රජයේ කාර්යාලවල (උදා: ප්‍රාදේශීය ලේකම් කාර්යාල, රජයේ දෙපාර්තමේන්තුවල උප කාර්යාල) සේවයේ නියුතු සියලුම නිලධරයන්ගේ [ARO(M/F), SPO(M/F), JPO/CL(M), JPO/CL(F)] දත්ත පත්‍ර (COPEC-F1, COPEC-F2)
- (ඇ) කොළඹ දිස්ත්‍රික්කයේ සියලුම රජයේ පාසල්වල සේවයේ නියුතු විදුහල්පතිවරුන්/ විදුහල්පතිවරියන් හා ගුරුවරුන්/ ගුරුවරියන්ගේ දත්ත පත්‍ර (COPEC -F1, COPCE-F2)

ඉහත දත්ත පත්‍ර “නියෝජ්‍ය මැතිවරණ කොමසාරිස්, කොළඹ නාගරික මැතිවරණ කාර්යාලය, නිල මැදුර, ඇල්විටිගල පාර, කොළඹ 05” යන ලිපිනය වෙත එවිය යුතුය.

11.3 අනෙකුත් දිස්ත්‍රික් තේරීම්භාර නිලධාරීන් වෙත එවිය යුතු දත්ත පත්‍ර

- (අ) කොළඹ හැර අනෙකුත් දිස්ත්‍රික්කයන්හි පිහිටි සියලුම රජයේ කාර්යාලවල සේවයේ නියුතු සියලුම නිලධරයන්ගේ [ARO/SPO(M)/SPO(F), JPO/CL(M), JPO/CL(F)] දත්ත පත්‍ර (COPEC-F1 හා COPEC-F2) ඒ ඒ දිස්ත්‍රික්කයන්හි නියෝජ්‍ය/ සහකාර මැතිවරණ කොමසාරිස්වරුන් විසින් දන්වා එවනු ලබන පරිදි ඒ ඒ දිස්ත්‍රික්කයේ තේරීම්භාර නිලධාරීන් වෙත හෝ මැතිවරණ කාර්යාලය වෙත යැවිය යුතුය.
- (ආ) කොළඹ හැර අනෙකුත් දිස්ත්‍රික්කයන්හි පිහිටි සියලුම රජයේ පාසල්වල සේවයේ නියුතු විදුහල්පතිවරුන්/ විදුහල්පතිවරියන්, ගුරුවරුන්/ ගුරුවරියන්ගේ දත්ත පත්‍ර (COPEC-F1, COPEC-F2) ඒ ඒ දිස්ත්‍රික්කයේ නියෝජ්‍ය/ සහකාර මැතිවරණ කොමසාරිස්වරුන් විසින් දන්වා එවනු ලබන පරිදි ඒ ඒ දිස්ත්‍රික්කයේ තේරීම්භාර නිලධාරී වෙත හෝ මැතිවරණ කාර්යාලය කඩිනමින් යැවිය යුතුය.

සටහන - යම්කිසි කාර්යාලයක නිලධරයන්ගෙන් වැඩි පිරිසකගේ දත්ත පත්‍ර හා සංගණන ලේඛන ලැබී ඇති අවස්ථාවක දී සියලුම දත්ත පත්‍ර හා සංගණන ලේඛන එකතු වන තෙක් ඒවා රඳවා ගැනීමෙන් වැළකී සිටිය යුතු අතර, එතෙක් දත්ත පත්‍ර ලබා දී නොමැති නිලධරයන්ගේ දත්ත පත්‍ර පසුව වෙනම ආවරණ ලිපියක් සමඟ කඩිනමින් එවීමට යටත්ව එකතු කර ඇති ලේඛන අදාළ තේරීම්භාර නිලධාරී/ මැතිවරණ මහලේකම් කාර්යාලය වෙත එවීමට ක්‍රියා කරන ලෙස කාරුණිකව දන්වා සිටිනු ලැබේ.

12. ඒ ඒ නිලධරයන්ගේ තොරතුරු ලේඛනවලට ඇතුළත් කිරීමේදී මතු සඳහන් කාර්ය පරිපාටි විස්තරය අනුව ක්‍රියා කළ යුතුය.

කාර්ය පරිපාටිය

මෙහි නිලධරයන් වර්ග කිරීමේ දී වැටුප් පියවරයන් ගණනය කර ඇත්තේ 2016.02.25 දිනැති රාජ්‍ය පරිපාලන චක්‍රලේඛ 3/2016 හි උපලේඛන I හි සඳහන් වැටුප් තල පදනම් කරගෙනය.

12.1 සහකාර තේරීම්භාර නිලධාරීන් :-;

- \* ප්‍රධාන ගණන් කිරීමේ නිලධරයන් තෝරාගනු ලබන්නේ ද සහකාර තේරීම්භාර නිලධරයන් අතුරින් වන බැවින් ප්‍රධාන ගණන් කිරීමේ නිලධරයන් සඳහා විශේෂිත ආකෘති පත්‍රයක් නොමැති අතර, එම කාරණය යටතට ගැනෙන නිලධරයන් ද පහත පරිදි තොරතුරු ඉදිරිපත් කිරීම කළ යුතු වේ.
- \* \* ජ්‍යෙෂ්ඨ ජන්ද ස්ථානාධිපතිවරයකු ලෙස එක් වරක් හෝ කැනිෂ්ඨ ජන්ද ස්ථානාධිපතිවරයකු ලෙස දෙවරක්වත් හෝ ජන්ද මධ්‍යස්ථානයක රාජකාරි ඉටුකර නොමැති මෙම කාරණය යටතට ගැනෙන කිසිම නිලධරයකු ජන්ද මධ්‍යස්ථාන අධීක්ෂණ සහකාර තේරීම්භාර නිලධරයකු ලෙස පත් කරනු නොලැබේ.
- \* \* \* සේවා අවශ්‍යතාව මත ඕනෑම සහකාර තේරීම්භාර නිලධරයකු ජන්දපොළ හාර ජ්‍යෙෂ්ඨ ජන්ද ස්ථානාධිපතිවරයකු ලෙස පත් කරනු ලැබීමට යටත්ය.
- (I) රා.ප.ව. 3/2016 අනුව 47,615-10x1,335-8x1,630-17x2,170-110,895 වැටුප් පරිමාණයන් හෝ ඊට ඉහළ වැටුප් පරිමාණයන් හිමි දීප ව්‍යාප්ත කළමනාකරණ සේවාවන්හි නිලධරයන්
  - \* දීප ව්‍යාප්ත කළමනාකරණ සේවාවන්ට අයත් හෝ ඒ හා සමාන්තර සංවෘත සේවාවන්ට අයත් හෝ විධායක නිලධරයන් මෙයට පෙර පැවති ජන්ද විමසීම්වලදී ජන්ද මධ්‍යස්ථාන රාජකාරීන්හි නිරත වී ඒ පිළිබඳව පළපුරුද්දක් ලබා නොමැති නම් එවැනි නිලධාරීන් ජ්‍යෙෂ්ඨ ජන්ද ස්ථානාධිපතිවරුන් ලෙස ජන්ද මධ්‍යස්ථාන භාරව ක්‍රියාකරනු ඇතැයි අපේක්ෂා කෙරේ.

(II) රු. 41,580-11x755-18x1,030-68,425 වැටුප් පරිමාණයක් හිමි මාසිකව රු. 44,600/- ක් හෝ ඊට ඉහළ මාසික වැටුප් තලයකට හිමිකම් ලබන කළමනාකරණ සේවා නිලධාරී සේවයේ අධි ශ්‍රේණියේ නිලධරයන් හා ඒ හා සමාන්තර සේවාවන්හි එවැනි නිලධරයන්

\* කළමනාකරණ සහකාර සේවයේ අධි ශ්‍රේණියේ නිලධරයන් හා ඒ හා සමාන්තර සේවාවන්හි එවැනි නිලධරයන් මාසිකව රු. 44,600/- ක් හෝ ඊට ඉහළ මාසික වැටුප් තලයකට හිමිකම් ලැබුවද මීට පෙර පැවති ජන්ද විමසීමවලදී ජ්‍යෙෂ්ඨ ජන්ද ස්ථානාධිපතිවරුන් ලෙස ජන්ද මධ්‍යස්ථාන භාරව රාජකාරිවල නිරත වී නොමැති නම් එවැනි නිලධරයන් ජන්ද මධ්‍යස්ථාන අධීක්ෂණ සහකාර තේරීම්භාර නිලධාරීන් ලෙස පත්කිරීමට අපහසු බව කාරුණිකව සලකනු මැනවි. එබැවින් එවැනි නිලධරයන් මෙවර ජ්‍යෙෂ්ඨ ජන්ද ස්ථානාධිපතිවරුන් ලෙස ජන්ද මධ්‍යස්ථාන භාරව ක්‍රියා කරනු ඇතැයි අපේක්ෂා කරනු ලැබේ.

(III) රු.34,605-10x660-11x755-15x930-63460 හෝ රු.36585-10x660-11x755-15x930-65440 වැටුප් පරිමාණ හිමි, රු.47,245/-ක් හෝ ඊට ඉහළ මාසික වැටුප් තලයකට හිමිකම් ලබන ක්ෂේත්‍රගත/ කාර්යාලගත නිලධාරීන් (බඳවා ගැනීමේ සුදුසුකම් ලෙස පිළිගත් විශ්ව විද්‍යාලයක උපාධිය අවශ්‍ය වන්නා වූ නිලධාරීන්)

(IV) විදුහල්පති සේවයේ පළමුවන පන්තියේ විදුහල්පතිවරුන්/ නියෝජ්‍ය විදුහල්පතිවරුන්

(V) රු.36,585-10x660-11x755-15x930-65440 ක වැටුප් පරිමාණයක් හිමි රු.46,960/- ක වැටුප් තලයකට හිමිකම් ලබන භාෂා පරිවර්තක සේවයේ පළමුවන පන්තියේ භාෂා පරිවර්තක නිලධරයන්

\* මෙම වැටුප් පරිමාණවලට අයත් නිලධරයන්, සහකාර තේරීම්භාර නිලධරයන් ලෙස පත්කරනු ලැබීමේ අනිවාර්ය අවශ්‍යතාවක් නොමැති බවත්, සහකාර තේරීම්භාර නිලධාරීන් තෝරාගනු ලබන්නේ සේවා අවශ්‍යතාව මත පමණක් බවත් අවධාරණය කෙරේ. එමෙන්ම සහකාර තේරීම්භාර නිලධරයන් ලෙස පත්වීමට සුදුසුකම් ඇති නිලධාරීන්ට දිවා කාලයේදී අවශ්‍ය නම් ජන්ද මධ්‍යස්ථාන භාර ජ්‍යෙෂ්ඨ ජන්ද ස්ථානාධිපතිවරුන් ලෙස සේවය කර ජන්ද ගණන් කිරීමේදී සහකාර තේරීම්භාර නිලධාරී ලෙස සේවයේ යෙදිය හැකිය.

**12.2 ජ්‍යෙෂ්ඨ ජන්ද ස්ථානාධිපතින් :-**

- (I) ඉහත 12.1 (II) හි රු.44,600/-ට අඩු මාසික වැටුප් තලයකට හිමිකම් ලබන නිලධරයන්
- (II) රාජ්‍ය කළමනාකරණ සහකාර සේවයේ හා සමාන්තර සේවාවල I වන පන්තියේ නිලධරයන්ට අදාළ රු.36,350-9x560-10x660-47,990 මාසික වැටුප් පරිමාණය හෝ ඊට ඉහළ වැටුප් පරිමාණයක් හිමි රු.37,470/- කට නොඅඩු මාසික වැටුප් තලයකට හිමිකම් ලබන නිලධරයන්
- (III) රු. 37,470/- කට වැඩි දීමනා රහිත මාසික වැටුපක් ලබන කාර්යාලගත/ ක්ෂේත්‍රගත නිලධාරීන් (බඳවා ගැනීමේ සුදුසුකම් ලෙස පිළිගත් විශ්ව විද්‍යාලයක උපාධිය හෝ ඒ හා සමාන සුදුසුකම් අවශ්‍ය වන්නා වූ නිලධාරීන්)
- (IV) ශ්‍රී ලංකා විදුහල්පති සේවයේ II වන පන්තියේ විදුහල්පතිවරුන්
- (V) ශ්‍රී ලංකා ගුරු සේවයේ I වන පන්තියේ ගුරුවරුන්

සටහන(i) සහකාර තේරීම්භාර නිලධාරීන් වර්ග කරනු ලබන මාණ්ඩලික නිලධාරීන්ගේ ගණයට අයත් නොවන, එහෙත් එම ගණයට අදාළ අවම මාසික වැටුපට වඩා වැඩි වැටුප් ලබන තාක්ෂණ සේවයේ I ශ්‍රේණියේ නිලධරයන් හා විදුහල්පති සේවයේ II ශ්‍රේණියේ I පන්තියේ විදුහල්පතිවරුන් ජන්ද විමසීමේදී ජන්දපොළ භාර ජ්‍යෙෂ්ඨ ජන්ද ස්ථානාධිපතිවරුන් ලෙස පත් කරනු ලැබෙනු ඇති අතර ජන්ද ගණන් කිරීමේදී අධීක්ෂණ මට්ටමේ තනතුරක් වූ වාහක නිලධාරීන් (Transfer Officers) ලෙස පත් කරනු ලැබීමට යෝජිතය.

- සටහන(ii) රු. 37,470/- ක් හෝ ඊට වැඩි මාසික වැටුප් තලයකට හිමිකම් ලබන නමුත්, ජ්‍යෙෂ්ඨ ජන්ද ස්ථානාධිපතිවරයෙකු වශයෙන් තිබිය යුතු කාර්යක්ෂමතාව සහ හැකියාව සහතික නොකෙරෙන, වෙනත් ක්ෂේත්‍රයන්ට අදාළ හැකියාවන් සහිත නිලධාරීන් ජ්‍යෙෂ්ඨ ජන්ද ස්ථානාධිපතින් ලෙස වර්ග නොකළ යුතු අතර, ඔවුන් ලවා කනිෂ්ඨ ජන්ද ස්ථානාධිපතින්ට අදාළ ආකෘති පත්‍ර සම්පූර්ණ කරවා ගත යුතුය.
- සටහන(iii) ඉහත II හි ජ්‍යෙෂ්ඨ ජන්ද ස්ථානාධිපතිවරුන් සඳහා යෝජිත වැටුප් තලයට (මාසික රු.37,470/-) වඩා අඩු වැටුප් තලයකට හිමිකම් ලබන නමුත් මෙයට පෙර ජන්ද විමසීම්වලදී ජන්ද මධ්‍යස්ථාන භාරව ජ්‍යෙෂ්ඨ ජන්ද ස්ථානාධිපතිවරුන් ලෙස ක්‍රියාකර ඇති රාජ්‍ය කළමනාකරණ සහකාර සේවයේ I පන්තියේ (හෝ එයට සමාන්තර සේවාවල I පන්තියේ) නිලධාරීන් සහ සංවෘත සේවාවල එවැනි තනතුරු දරන මාසිකව (දීමනා රහිතව) රු. 36,350/- ක් ඉක්මවන වැටුප් තලයකට හිමිකම් ලබන නිලධාරීන් සේවා අවශ්‍යතාව අනුව ජ්‍යෙෂ්ඨ ජන්ද ස්ථානාධිපතිවරුන් ලෙස පත්කිරීම පිළිබඳව සලකා බලනු ලැබේ.
- සටහන(iv) බඳවා ගැනීමේ සුදුසුකම් ලෙස පිළිගත් විශ්ව විද්‍යාලයක උපාධිය අවශ්‍ය වන්නා වූ ආශ්‍රිත නිලධාරීන් හා කාර්යාලගත/ ක්ෂේත්‍රගත නිලධාරී තනතුරු දරන නිලධාරීන් ඉහත සඳහන් රු. 37,470/- ට අඩු හා එහෙත් රු. 35,050/- හෝ එයට වැඩි මාසික වැටුප් තලයකට හිමිකම් ලබන්නේ නම් හා එම නිලධාරීන් මෙයට පෙර ජන්ද විමසීම්වලදී එක්වරක් හෝ ජ්‍යෙෂ්ඨ ජන්ද ස්ථානාධිපතිවරයෙකු වශයෙන් හෝ අවස්ථා තුනකදී කනිෂ්ඨ ජන්ද ස්ථානාධිපතිවරයෙකු වශයෙන් හෝ ජන්ද මධ්‍යස්ථාන රාජකාරීන්හි නිරත වී ඇත්නම් එවැනි නිලධාරීන් සේවා අවශ්‍යතා අනුව ජන්ද මධ්‍යස්ථාන භාර ජ්‍යෙෂ්ඨ ජන්ද ස්ථානාධිපතිවරුන් ලෙස පත්කිරීම පිළිබඳව සලකා බලනු ලැබේ.
- සටහන(v) මෙයට පෙර ජ්‍යෙෂ්ඨ ජන්ද ස්ථානාධිපති/ කනිෂ්ඨ ජන්ද ස්ථානාධිපති/ ලිපිකරු තනතුරක හෝ ජන්ද ගණන් කිරීමේ කටයුතු කර නැති ඉහත 12.2 හි (I) හා (V) ගණයට අයත් නිලධාරීන් කනිෂ්ඨ ජන්ද ස්ථානාධිපතිවරුන් ලෙස යොදා ගැනීමට අපේක්ෂා කෙරේ.

**12.3 කනිෂ්ඨ ජන්ද ස්ථානාධිපතින් :-**

- I. ඉහත 12.2 සටහන (ii) අනුව කනිෂ්ඨ ජන්ද ස්ථානාධිපතිවරුන් ලෙස වර්ග කළ නිලධාරීන්
- II. ඉහත 12.2 (II) යටතේ දැක්වෙන රු. 36,350-9x560-10x660-47,990/- හෝ එවැනි වැටුප් තලයක් හිමි එහෙත් ජ්‍යෙෂ්ඨ ජන්ද ස්ථානාධිපතිවරුන් ලෙස පත්කිරීම සඳහා අවශ්‍ය පළපුරුද්ද නොමැති නිලධාරීන් සහ
- III. මාසිකව රු. 37,470/- ට අඩු රු. 35,050/- හෝ එයට වැඩි වැටුප් තලයකට හිමිකම් ලබන නමුත් ජ්‍යෙෂ්ඨ ජන්ද ස්ථානාධිපතිවරුන් ලෙස පත්කිරීම සඳහා අවශ්‍ය පළපුරුද්ද නොමැති ආශ්‍රිත හා කාර්යාලගත/ ක්ෂේත්‍රගත නිලධාරීන් සහ මාසිකව රු.35,050/- ට අඩු වැටුප් තලයක් ලබන ආශ්‍රිත නිලධාරීන්
- IV. රු.32,290-18x350-38,590 වැටුප් පරිමාණයක් හෝ එයට ඉහළ වැටුප් පරිමාණයක් හිමි මාසිකව රු.32,290/- ක් හෝ ඊට වැඩි වැටුප් තලයක් ලබන නිලධාරීන්
- V. ශ්‍රී ලංකා විදුහල්පති සේවයේ III වන පන්තියේ විදුහල්පතිවරුන්
- VI. ශ්‍රී ලංකා ගුරු සේවයේ 2 වන පන්තියේ I වන ශ්‍රේණියේ ගුරුවරුන්

සටහන (I) ඉහත 12.3 (V) හි සඳහන් විදුහල්පතිවරුන් මෙයට පෙර ජන්ද විමසීම්වලදී එක්වරක් හෝ ජ්‍යෙෂ්ඨ ජන්ද ස්ථානාධිපතිවරයෙකු වශයෙන් හෝ අවස්ථා දෙකකදී කනිෂ්ඨ ජන්ද ස්ථානාධිපතිවරයෙකු වශයෙන් හෝ ජන්ද මධ්‍යස්ථාන රාජකාරීන්හි නිරත වී ඇත්නම් එවැනි නිලධාරීන් සේවා අවශ්‍යතා

අනුව ඡන්ද මධ්‍යස්ථාන භාර ජ්‍යෙෂ්ඨ ඡන්ද ස්ථානාධිපතිවරුන් ලෙස පත්කිරීම පිළිබඳව සලකා බලනු ලැබේ.

සටහන (II) තම හැකියාව හා පුහුණුව අනුව කනිෂ්ඨ ඡන්ද ස්ථානාධිපතිවරයෙකු වශයෙන් කිබිය යුතු කාර්යක්ෂමතාව සහතික නොකෙරෙන, වෙනත් ක්ෂේත්‍රයන්ට අදාළ හැකියාවන් සහිත නිලධරයන් ලවා ඡන්දපොළ ලිපිකරු නිලධරයන්ට අදාළ ආකෘති පත්‍ර සම්පූර්ණ කරවා ඉදිරිපත් කළ යුතුය.

12.4 ලිපිකරුවන් :-

- I. ඉහත 12.3 හි සටහන (II) හි දැක්වෙන කාණ්ඩයට අයත් නිලධරයන් සහ
- II. රු.28,940-18x300-34,340 වැටුප් පරිමාණයක් හෝ එයට ඉහළ වැටුප් පරිමාණයක් හිමි මාසිකව රු. 28,940 ක් හෝ ඊට වැඩි වැටුපක් ලබන නිලධරයන්
- III. ශ්‍රී ලංකා ගුරු සේවයේ 2 වන පන්තියේ II වන ශ්‍රේණියේ හා 3 වන පන්තියේ I වන (A,B,C) හා II වන ශ්‍රේණියේ ගුරුවරුන් සහ ආධුනික ගුරුවරුන්

සටහන :- ඉහත 12.4 (II) හි දැක්වෙන වැටුප් පරිමාණයට වඩා අඩු වැටුප් පරිමාණයක් (2016.02.25) දිනැති 3/2016 රාජ්‍ය පරිපාලන චක්‍රලේඛයේ MN – 1/2016 වැටුප් ක්‍රමය) හිමි පරිවාස කාලය ඉක්ම වූ රජයේ නිලධරයන් සේවා අවශ්‍යතාවක් ඇති වුවහොත් පමණක් ඡන්දපොළ ලිපිකරුවන් ලෙස සේවයේ යොදවා ගත හැකි බැවින් එවැනි නිලධරයන් ද දත්ත පත්‍ර සම්පූර්ණ කර එවිය යුතුය.

12.5 ශ්‍රී ලංකා ගුරු සේවයට හිමි වැටුප් පරිමාණයන්ට සමාන්තර වැටුප් පරිමාණයන්ට අනුකූලව වැටුප් ලබන පත්වීමේ ස්ථිර කර ඇති හිඟ පිරිවෙන් ගුරුවරුන්ටද අදාළ පරිදි මැතිවරණ රාජකාරි සඳහා ඉල්ලීම් ඉදිරිපත් කළ හැකිය.

12.6 කෙසේ වෙතත් මැතිවරණ කොමිෂන් සභාව විසින් නිලධාරීන් මැතිවරණ රාජකාරීන්හි යෙදවීමේ දී ඒ ඒ දිස්ත්‍රික්කයන්හි නිලධාරී අවශ්‍යතාවන් අනුව ඉහත කාර්ය පටිපාටියෙන් බැහැරව කටයුතු කිරීමට ඉඩ ඇතැයි යන්න ද සැලකිල්ලට ගත යුතුය.

13. පොදු කරුණු :-

13.1 නිලධරයකුගේ වැටුප පිළිබඳව තීරණය කිරීමේදී ඔහුට ගෙවන දීමනා සැලකිල්ලට නොගත යුතුය. 2016.02.25 දිනැති රාජ්‍ය පරිපාලන චක්‍රලේඛ 3/2016 හි උපලේඛන 1හි සඳහන් වැටුප් තලයක් පදනම් කරගත යුතුය.

13.2 සංගණන ආකෘතිපත්‍ර සමඟ ආවරණ ලිපියක් ඉදිරිපත් කිරීමේදී, නිලධරයන්ගේ ආසන්නතම ජ්‍යෙෂ්ඨතා අනුපිළිවෙල අනුව තම සටහන් කළ යුතු වේ. ඒ ඒ කාර්යාලවල නිලධාරී සංගණන දත්ත පත්‍ර නිර්දේශ කිරීම් ආයතන ප්‍රධානී හෝ ඒ සඳහා බලය පැවරූ නිලධරයෙක් විසින් සිදුකිරීම අත්‍යාවශ්‍ය වේ.

13.3 අදාළ ප්‍රාදේශීය ලේකම් කොට්ඨාසය තුළ සිදුකළ යුතු කාර්යයන් සඳහා තේරීම්භාර නිලධාරියාට අවශ්‍ය වුවහොත් එසේ සහායවීම සඳහා ප්‍රාදේශීය ලේකම්වරුන් සහ සහකාර ප්‍රාදේශීය ලේකම්වරුන් තම තමන්ගේ කොට්ඨාස තුළ රැඳී සිටිය යුතු බැවින් ඔවුන් පිළිබඳ තොරතුරු ඡන්ද විමසීම් කාර්ය මණ්ඩලය සංගණනයට ඇතුළත් කළ යුතු නොවේ. එසේ වුවද සහකාර ප්‍රාදේශීය ලේකම්වරුන්, ඒ ඒ දිස්ත්‍රික්කයේ මූලික සංවිධාන කටයුතු සඳහා තේරීම්භාර නිලධරයන් විසින් කැඳවනු ලැබෙනු ඇත.

13.4 තම නිල තත්ත්වය හේතුවෙන් ඡන්ද විමසීම් කාර්යයන් සඳහා පත් කරනු ලැබීමට සුදුසු නොවන අධිකරණ නිලධාරීන්, පොලිස් සේවයේ නිල ඇඳුම්ධාරීන් හෝ ග්‍රාම නිලධාරීන්, ස්වකීය නිල රාජකාරි හේතුවෙන් වෙනත් කාර්යයක නිරත වීමට තීනියෙන් අවසර දී නොමැති සේවාවල (උදා:- රේගු සේවය, සුරාබදු සේවය) නිලධරයන් ලවා මෙම ආකෘති පත්‍ර ඉදිරිපත් කිරීමක් අපේක්ෂා නොකෙරේ.

13.5 කාර්යාලයක/ක්ෂේත්‍රගත සේවාවක් ලෙස වර්ගීකරණය කරනු ලබන හෙවත් ශ්‍රී ලංකා තාක්ෂණ සේවයට ඇතුළත් වන්නා වූ සියලුම නිලධාරීන් මහජන සෞඛ්‍ය පරීක්ෂක සේවය ද ඇතුළත් සෞඛ්‍ය ක්ෂේත්‍රයේ පරිපූරක /අතුරු වෛද්‍ය සේවා ඇතුළත් නිලධාරීන් ද සිය දත්තපත්‍ර ඉදිරිපත් කළ යුතු වේ.


13.6 ප්‍රාථමික ශ්‍රේණියට අදාළ කනිෂ්ඨ සේවකයන් වෙතින් මෙම COPEC-F1, COPEC-F2 ආකෘති පත්‍ර සම්පූර්ණ කිරීමක් අපේක්ෂා නොකෙරේ. එහෙත් ඡන්ද විමසීම් මූලික කටයුතු සඳහා එම සේවකයන්ගේ සහාය ලබාදෙන ලෙස තේරීම්භාර නිලධාරීන් විසින් ඉල්ලා සිටින අවස්ථාවල දී ඔවුන් සේවයේ යෙදවීමට අවශ්‍ය කටයුතු කරන මෙන් ආයතන ප්‍රධානීන්ගෙන් ඉල්ලා සිටිනු ලැබේ.

**14. අදාළ දිස්ත්‍රික්කවල ආයතන ප්‍රධානීන්ගෙන් අවශ්‍ය වන වෙනත් උපකාර**

කාර්ය මණ්ඩලය සහ වාහන සපයාදීමට අමතරව මෙම ඡන්ද විමසීම් පැවැත්වීම පිළිබඳ වෙනත් යම් යම් කරුණුවලදී මැතිවරණ කොමිෂන් සභාවට සහ තේරීම්භාර නිලධාරීන්ට ඒ ඒ දිස්ත්‍රික්කවල සිටින ආයතන ප්‍රධානීන්ගේ සහාය අවශ්‍ය වන අවස්ථා ඇතිවිය හැක. එවැනි අවස්ථාවන්හිදී ඔබගේ සම්පූර්ණ සහයෝගය මැතිවරණ කාර්යය වෙනුවෙන් ලබා දෙන මෙන් ඉල්ලා සිටින අතර, ඔබ ආයතනයේ සියලුම නිලධාරීන්ගේ සහාය ලබා දෙන ලෙසට වූ උපදෙස් දෙන මෙන් ද ඉල්ලා සිටිමි.

15. මෙම චක්‍රලේඛය පිළිබඳව ඔබ අමාත්‍යාංශයේ/ දෙපාර්තමේන්තුවේ කාර්ය මණ්ඩලය සහ අමාත්‍යාංශය/ දෙපාර්තමේන්තුව යටතේ ඇති දිස්ත්‍රික්/ ප්‍රාදේශීය හා උප කාර්යාලයන්හි ප්‍රධානීන් දැනුවත් කිරීමට ක්‍රියා කරන ලෙස වැඩිදුරටත් ඉල්ලා සිටිමි.

16. ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 104 ආ, 104 ඊ (1), (2), 104 උ සහ 104 උඋ ව්‍යවස්ථාවන්ගෙන් මැතිවරණ කොමිෂන් සභාව වෙත පැවරී ඇති බලතල ප්‍රකාරව මැතිවරණ කොමිෂන් සභාව විසින් මෙම චක්‍රලේඛය නිකුත් කරනු ලැබේ.

  
සමන් ශ්‍රීරත්නායක,  
මැතිවරණ කොමසාරිස් ජනරාල්,  
මැතිවරණ කොමිෂන් සභාව.

- සටහන -
- (i) මෙම චක්‍රලේඛයේ පිටපත් ජනාධිපති ලේකම්, අග්‍රාමාත්‍ය ලේකම් හා අමාත්‍ය මණ්ඩල ලේකම් වෙත ද මහබැංකු අධිපතිවරයා හා විගණකාධිපතිවරයා වෙත ද යැවේ.
  - (ii) මෙම චක්‍රලේඛය සම්බන්ධ වැඩිදුර තොරතුරු අතිරේක මැතිවරණ කොමසාරිස් (පාලන) විමසීමෙන් ලබා ගත හැකිය (011-2868441-2-3).



**මැතිවරණ කාර්යයන් සඳහා නිලධාරී සංඛ්‍යා**  
**தேர்தல் கடமைகளுக்கூரிய அலுவலர் கணக்கெடுப்பு**  
**Census of Officers for Election Purposes**  
 මැතිවරණ කොමිෂන් සභාව தேர்தல் ஆணைக்குழு Election Commission

මැතිවරණ කාර්යයන්ට අදාළ තනතුර  
 தேர்தல் கடமைகளுக்கூரிய பதவி  
 Designation Relating to Election Duties



**1. පෞද්ගලික තොරතුරු තනිப்பட்ட தகவல்கள் Personal Details**

1.1 ජාතික හැඳුනුම්පත් අංකය/ ශ්‍රී ලංකා හැඳුනුම්පත් අංකය  
 தேசிய அடையாள அட்டை இலக்கம்/ இலங்கை அடையாள அட்டை இலக்கம்  
 National Identity Card No./ Sri Lanka Identification No.

1.2 මූලකුරු සමඟ නම (ඉංග්‍රීසි කැපිටල් අකුරින්)  
 முதல்முழுத்துக்களுடன் பெயர் (ஆங்கில கெப்பிட்டல் எழுத்துக்களில்)  
 Name with Initials (in BLOCK CAPITALS)  
 Mr/Ms .....

1.3 උපන් දිනය  
 பிறந்த திகதி  
 Date of Birth

1.4 ස්ත්‍රී  
 பெண்  
 Female

1.4 පුරුෂ  
 ஆண்  
 Male

1.5 පෞද්ගලික (කැපැල්) ලිපිනය  
 தனிப்பட்ட (அஞ்சல்) முகவரி  
 Personal (Postal) Address .....

1.6 දුරකථන අංකය  
 தொலைபேசி இலக்கம்  
 Telephone No.

1.6.1 ජංගම  
 கையடக்க  
 Mobile

1.6.2 නිවස  
 வதிவிடம்  
 Residence

1.7 විද්‍යුත් තැපෑල  
 மின்னஞ்சல்  
 E-mail .....

1.7.1 WhatsApp/  
 Viber No.

1.8 මබ් ඇතුළු පවුලේ සාමාජිකයන් ඡන්දය පාවිච්චි කරනු ලබන ඡන්ද මධ්‍යස්ථානය  
 நீங்கள் உங்கள் குடும்ப அங்கத்தவர்களும் வாக்காளிக்கின்ற வாக்கெடுப்பு நிலையம்  
 Polling station assigned to you and your family members to vote .....

1.8.1 ඉහත ඡන්ද මධ්‍යස්ථානය පිහිටි  
 மேற்குறிப்பிடப்பட்ட வாக்கெடுப்பு  
 நிலையம் அமைந்துள்ள  
 The above polling station is located at

1. 1.8.1 ඉහත ඡන්ද මධ්‍යස්ථානය පිහිටි  
 கிராம அலுவலர் பிரிவு  
 Grama Niladari Division

2. 1.8.1 ඉහත ඡන්ද මධ්‍යස්ථානය පිහිටි  
 பிரதேச செயலாளர் பிரிவு  
 Divisional Secretariat

1.9 සේවය සඳහා වාර්තා කිරීමට කැමති දිස්ත්‍රික්ක 05 ක් කැමති අනුපිළිවෙලින් නම් කරන්න 1..... 2..... 3.....  
 கடமைக்கு அறிக்கையிடுவதற்கு விருப்பம் 05 மாவட்டங்களை விருப்பம் ஒழுங்குவரிசைப்படி குறிப்பிடவும்.  
 Indicate 05 Districts you would like to report for duty, in descending order 4..... 5.....

1.10 හදිසි අවස්ථාවකදී දැන්විය යුතු ළඟම ඥාතියකු පිළිබඳ තොරතුරු  
 அவசர சந்தர்ப்பங்களின் போது அறிவிக்க வேண்டிய நெருங்கிய உறவினரோடுவார் தொடர்பான தகவல்கள்  
 Particulars of a close relative to be contacted in case of an emergency

1.10.1 නම  
 பெயர்  
 Name .....

1.10.2 දුරකථන අංකය  
 தொலைபேசி இலக்கம்  
 Telephone No.

**2. සේවා තොරතුරු சேவை பற்றிய தகவல்கள் Service Details**

For Election Office Use Only

2.1 ආයතනයේ නම  
 நிறுவனத்தின் பெயர்  
 Name of the Institution .....

2.1.1 ආයතනයේ ලිපිනය  
 நிறுவனத்தின் முகவரி  
 Address of the Institution .....

2.1.2 දුරකථන අංකය  
 தொலைபேசி இலக்கம்  
 Telephone No.

2.1.3 ෆැක්ස් අංකය  
 தொலைநகல் இலக்கம்  
 Fax No.

2.1.4 ආයතනය පිහිටි ප්‍රාදේශීය ලේකම් කොට්ඨාසය  
 நிறுவனத்திற்கூரிய பிரதேச செயலாளர் பிரிவு  
 Divisional Secretariat Division to which the institution belongs .....

2.2 වත්මන් තනතුර පිළිබඳ තොරතුරු  
 தற்போதைய பதவி தொடர்பான தகவல்கள்  
 Details of the present post

2.2.1 තනතුර  
 பதவி  
 Post .....

2.2.2 තනතුරේ ස්වභාවය  
 பதவியின் தன்மை  
 Nature of the Post

2.2.2 ක්ෂේත්‍රගත  
 வெளிக்கள  
 Field-Based

2.2.2 කාර්යාලීය  
 அலுவலக  
 Office-Based

2.2.2 ක්ෂේත්‍රගත හා කාර්යාලීය  
 வெளிக்கள மற்றும் அலுவலக  
 Both Field and Office-Based

2.2.3 ක්ෂේත්‍රගත නම් අනුයුක්ත කාර්යාලය  
 வெளிக்களப் பதவியாயින් இணைக்கப்பட்டுள்ள அலுவலகம்  
 If field based, the attached office .....

2.3 තනතුර අයත් සේවාව  
 பதவிக் கூரிய சேவை  
 Service to which the post belongs .....

2.3.1 එම සේවයට පත්වූ දිනය  
 அச் சேவைக்கு நியமிக்கப்பட்ட திகதி  
 Date of appointment to that service

2.4 පන්තිය/ලේඛය  
 வகுப்பு / தரம்  
 Class/Grade .....

2.5 වැටුප් කේතය (රා.ප.ව. 03/2016 අනුව)  
 சம்பளக் குறியீடு (பொ.நி.ச 03/ 2016 இற்கமைவாக)  
 Salary Code (As per P.A.C. 03/2016) .....

2.6 දැනට ලබන මූලික වැටුප (මාසික)  
 தற்போது பெறுகின்ற அடிப்படைச் சம்பளம் (மாதாந்த)  
 Current basic (monthly) salary .....





